

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమద్ధోపాలార్య మహాదేశికైః అనుగృహీతం
॥ శ్రీ అపర్యాప్తామృత ధ్యాన సోపానం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ అపర్యాప్తామృత ధ్యాన సోపానం ॥

శ్రీకుంభఘోణపతిశార్ఙ్గినుతేశ్చ వైశ్వు -

దేవాగ్నినిర్ణయత ఆగమమౌలిసూరేః |
నామ్నాం సహస్రకృతితః కృతదాసభాగ్యం
గోపాలదేశికమహం శరణం ప్రపద్యే ॥

సత్యం జ్యోతిః శ్రుతిపరిషదాం అప్రమేయం ప్రమేయం
కల్యాణానాం అవికలగృహం పావనం పావనానాం |
ఆవిర్యూతం కనకసరితో దక్షిణే తీరభాగే
శార్ఙ్గేశాఖ్యం వినతశరణం భాతు చిత్తే సదా మే ॥ 1 ॥

స్వర్ణాంభోజప్రతిమమనఘం శ్రీ - ధరా - వీక్షణానాం
పేయం తృప్తీరవధిరహితం యోగినాం చిత్తలగ్నం |
దీనానాథవ్యసనశమనం శార్ఙ్గిణః పాదయుగ్మం
చిత్తే భాయాదఖిలహృదయానందకందం సదా మే ॥ 2 ॥

చిత్రాకారం కటకరుచిభిర్ధర్మపుత్రస్య దూత్యే
గోపస్త్రీణాం వసనహరణే దైత్యనాశార్థయాతే |
బద్ధస్నేహం మనసిజవిభోః కాహళాభం మనోజ్ఞం
జంఘాయుగ్మం లసతు హృదయే మామకే శార్ఙ్గపాణేః ॥ 3 ॥

దేవారామ ప్రభవకదళీ స్తంభ సంభావ్య శోభం
శ్రీభూదేవి ప్రభృతి మహిషీ ప్రార్థ్యమానోపధానం |

కాంచీనిర్యత్ కిరణరుచిరం పీతకౌశేయజష్టం
చిత్తే లగ్నం భవతు మమ తచ్ఛార్ఙ్గ ధన్వోరుయుగ్మం || 4 ||

స్ఫురత్కాంచీనద్ధం కనకకటిసూత్రేణ చ వృతం
విశాలం విస్తీర్ణ ప్రవరగుణపీతాంబరయుతం |
కటీదేశం శార్ఙ్గప్రవరధనుషో లోచనయుగం
మమాలోక్యప్రేక్షా నిరవధిమహానందమభజత్ || 5 ||

క్వచిత్కాలే స్వాంతర్నిహితచిదచిత్తత్వవితతిః
బహునాం ధాత్యూణాం ప్రభవకరణీభూతకమలా |
గభీరా క్షీరాభేర్గురుతరమహావర్తసుభగా
శుభా నాభీ సంయగ్లసతు హృది మే శార్ఙ్గణ ఇయం || 6 ||

రమావాసస్థానం మణివరరుచా భాస్వదనఘం
మహాహారోల్లాసం నిఖిలజగదాదిప్రకృతిభూః |
సునద్ధం సూత్రేణ ద్రుతకనకభాస్వత్ స్వవపుషా
సదా వక్షశ్చిత్తే మమ లసతు శార్ఙ్గాఖ్యధనుషః || 7 ||

నతానాం సర్వేషాం పరమహితవిశ్రాణనపరం
సువామం వామాన్యం స్వభుజముపధాయ ప్రముదితం |
భజే వామం బాహులం భుజగసదృశం జానునిహితం
విధాయానంతేఽస్మిన్ శయితమనఘం శార్ఙ్గణమహం || 8 ||

ముగ్ధం వక్త్రం తుహినకిరణస్పర్ధి లావణ్యగేహం
కల్యాంభోజప్రణయి నయనం కర్ణసీమాతిలంఘి |
ఓష్ఠద్వంద్వం స్థితమనుపమం కుంతళం శార్ఙ్గపాణేః
దృష్ట్వా దృష్ట్వా భజతి న చ మే లోచనం తృప్తిలేశం || 9 ||

నానారత్నప్రథితమహిమా శ్రీమదాపీఠనద్ధః
 సర్వేశత్వప్రకటనచణో నిర్మితోఽతుల్యహేమ్నా |
 మాలోన్నీతస్థిరపరిమళో వైదికాఖ్యే విమానే
 వాసస్థానే హృది లసతు మే శార్జ్జణస్తత్కీరీటః || 10 ||

పాదాంభోజం ప్రతికలమహం శార్జ్జణో నౌమి నిత్యం
 జంఘాజానుప్రవరయుగళం సంస్కరేయం తతోఽపి |
 ఊర్వోర్మ్యగ్మం తదను మహితం నాభిదేశం భుజౌ ద్వౌ
 వక్షో వక్త్రం తదిదమఖిలం సుందరం నిర్విశేయం || 11 ||

అగ్రే పర్యాప్తిహీనామృతమితి విదితం సుందరం స్వస్య రూపం
 పార్శ్వద్వంద్వే చ లక్ష్మీం భువమపి మహిషీం వీక్షమాణః స్వదృగ్భ్యాం |
 శృణ్వన్ శ్రీనాభిపద్మప్రభవవిధిముఖాదుత్థితం వేదఘోషం
 గేహా శ్రీవైదికాఖ్యే హృది చ మమ సదా శార్జ్జణధన్వా సమాస్తే || 12 ||

శ్రీమద్వైదికసంజ్ఞికే దివిషదాం మాన్యే విమానే స్ఫురత్ -
 శ్రీమచ్ఛార్జ్జణధరస్య సంస్తుతిరియం గోపాలసూర్యర్పితా |
 భక్తిం యచ్ఛతి శార్జ్జణి ప్రసృమరాం కైంకర్యసిద్ధిం తథా
 నిత్యం సంపఠతాం ఆరోగసుఖితాపూర్వం చ సన్మంగళం || 13 ||

|| ఇతి శ్రీ అపర్యాప్తామృత ధ్యాన సోపానం సమాప్తం ||